

## تحریک آزادی میں علماء حق کے قافلہ سالار

## حضرت مولانا محمد قاسم نانوتویؒ

ججت الاسلام حضرت مولانا محمد قاسم الصدقی نانوتویؒ بن شیخ اسد علی بن شیخ غلام شاہ لخ۔ آپ سیدنا حضرت ابو بکر الصدیق رضی اللہ تعالیٰ عنہ کی نسل اور اولاد میں تھے اور ۱۸۳۲ھ/۱۸۲۸ء کو قصبه نانوتوی میں پیدا ہوئے۔ تاریخی نام خورشید حسین تھا۔ یہ قصبه دیوبند سے بارہ کوس مغرب میں سارنپور سے پندرہ کوس جنوب میں گنگوہ سے نو کوس مشرق میں اور دہلی سے سائبھ کوس شمال میں واقع ہے۔ آپ کے والد بزرگوار تعلیم سے چندال بہرہ در نہ تھے۔ صرف ایک معمولی زمیندار تھے، البتہ بزرگوں کی نیک صحبت سے ضرور متاثر تھے اور دین سے کافی لگاؤ تھا۔

حضرت نانوتویؒ نے اکثر کتابیں حضرت مولانا مملوک علی صاحب نانوتویؒ (المعنی ۱۸۹۵ھ) سے پڑھی تھیں جو اپنے وقت کے محسوس مدرس تبحر عالم اور مختلف علوم و فنون کی کامل مہارت رکھنے والے شفیق استاد تھے۔ رب ذوالمسن نے حضرت نانوتویؒ کو ابداء ہی سے بڑی ذہانت اور عمده فضانت کی دولت عظیمہ سے وافر حصہ مرحمت فرمایا تھا۔ جب جملہ علوم و فنون کی تعلیم مکمل کر چکے تو آخر میں حضرت مولانا قطب الارشاد رشید احمد گنگوہیؒ (المعنی ۱۳۲۲ھ) کے ساتھ مل کر راس الاتقیاء شیخ وقت محدث کامل اور یکتاں روزگار حضرت مولانا شاہ عبد الغنی صاحب مجددی حنفی (المعنی ۱۸۹۵ھ) سے حدیث شریف کا دورہ پڑھا اور اسی زمانے میں دونوں بزرگوں نے وقت کے رئیس الاولیاء مجلہہ کبیر، عالم باعمل مولانا حلیقی امداد اللہ صاحب مہاجر کی دینی (المعنی ۱۳۱۴ھ) سے بیعت کر کے سلوک کی راہ اختیار کی اور ظاہری علوم کے علاوہ باطنی علوم اور تصوف و وررع میں بھی وہ مقام حاصل کیا جو ان کے زمانہ میں انہیں کے لیے وابہ حقیقی نے مخصوص کر رکھا تھا جن کے ذریعہ سینکڑوں حضرات کو روحلانی فیض بھی حاصل ہوا اور ترکیب نفس کے وہ اعلیٰ مراتب بھی قادر مطلق نے

انی کی بدولت مرحت فرمائے جو اس دور میں بہت کم کسی اور کو حاصل اور نصیب ہوئے ہوں گے۔

## ایام طالب علمی کے دو خواب

(۱) حضرت نانوتویؒ نے طلب علم کے زمانہ میں بہت سے خواب دیکھے تھے جو آنے والے دور میں ان کی دینی خدمات اور رفع درجات کی طرف مشیر اور رب قدری کی طرف سے بشری اور خوشخبری تھے۔ چنانچہ حضرت مولانا محمد یعقوب صاحب نانوتویؒ (المعنی فی حدود ۳۰۰۰ھ) جو جنت الاسلام مولانا محمد قاسم صاحبؒ کے قریبی رشدہ دار، ہم وطن، رفق درس، استاد زادہ، بعض کتابوں میں شاگرد، ہم زلف اور پیر بھائی تھے، حضرت مولانا محمد قاسم صاحبؒ کی سوانح عمری میں لکھتے ہیں کہ

”ایام طالب علمی میں مولوی (محمد قاسم) صاحبؒ نے ایک اور خواب دیکھا تھا کہ میں خانہ کعبہ کی چھست پر کھڑا ہوں اور مجھ سے نکل کر ہزاروں نمرس جاری ہو رہی ہیں۔ جناب والد صاحبؒ (یعنی حضرت مولانا مملوک علی صاحبؒ) سے ذکر کیا۔ انہوں نے فرمایا کہ تم سے علم دین کا فیض بکھرت جاری ہو گا۔“  
(سوانح مولانا محمد قاسم صاحب ص ۹۔ ارواح ملاش ص ۲۰۳)

اس میں ذرہ برابر شک نہیں کہ دارالعلوم دیوبند اور اس کی دیگر سینکڑوں شاخوں سے قرآن و حدیث، فقہ اور علم دین کی جو نشر و اشاعت ہوئے، اس صدی کے اندر تمام جہاں میں اس کی نظر تلاش کرنا بے سود ہے۔ بلاشبہ قاہرہ یونیورسٹی صدیوں سے حکومت مصر کے زیر سلیمانی دین اور علم دین کی خدمت انجام دے رہی ہے مگر صورت ویرت، گفتار و کردار، ظاہر اور باطن کے اعتبار سے علم و عمل کا جو نمونہ مادرالعلوم دارالعلوم دیوبند اور اس کی شاخوں نے قائم کیا ہے، وہ اس دور انحطاط میں کہیں بھی نہیں مل سکتا۔ دارالعلوم دیوبند اور اس کی قائم کردہ (یا اس کے نمونہ کے مطابق اور اس کے نقشہ پر قائم کردہ) شاخوں میں ہزاروں جیہے اور ربانی علماء کرام اور صوفیاء عظام پیدا ہوئے جن کی بدولت رب العزت نے لاکھوں اور کروڑوں انسانوں کو توحید و سنت کا داعی اور شیدائی بننے کا شرف عطا فرمایا اور علم خاہری کے علاوہ جس طرح لوگوں کے دلوں کو ان سے صفائی اور روشنی نصیب ہوئی اور شرک و بدعت، حسد و سکبر اور ابتلاء ہوئی سے ان کو جس طرح کا چھککارا حاصل ہوا، وہ کسی منصف مزاج اور ہوش مند مسلمان سے او جمل نہیں ہے۔ ایک طرف تو ان اکابر کے قائم کردہ اسلامی مدارس

سے سینکڑوں شقہ درس، بسترن مبلغ، عمدہ ترین مناظر، اعلیٰ مصنف، تدریج مجلہ، پیاس  
سیاستدان اور محقق پروفیسر تیار ہوئے جو اپنے اپنے میدان اور فن میں گوئے سبقت لے گئے  
اور دوسری طرف قرآن و سنت اور سلف صالحین کی واضح ہدایات کی روشنی میں ایسے الہ  
سلوک، صاحب باطن زاہد اور صوفی پیدا ہوئے جنہوں نے اپنی خداواد بصیرت اور للیت اور  
روحانیت سے لوگوں کے قلوب واذہان کو منور کیا۔ ان میں توحید و سنت کا چندہ پیدا کیا، خدا  
خونی اور نکر آخرت پیدا کی۔ دنیا کی بلپائیہ اری اور بے بثالتی کا نقشہ ان کے دلوں میں نقش  
کیا۔ آنے والی قبر اور حشر و نشر کی حقیقی زندگی کے حاصل کرنے کا سبقت دیا۔ جنت اور دوزخ  
کی ابديت اور ان کی تحصیل و ابتناب کے منسوس احکام سنائے۔ خالق کے حقوق کے علاوہ  
حقوق کے باہمی حقوق کو محفوظ و ملحوظ رکھنے کی شدت سے تلقین کی، نفس لمارہ اور شیطان کی  
بیروی سے لوگوں کو ڈرایا اور سلف صالحین کے صحیح دینی جذبات ان میں اجاگر کیے۔ الغرض  
دل کے اس چھوٹے سے نکوٹے کے اخلاق ذمہ سے بچتے اور اوصاف فائدہ سے متصف  
ہونے کے وہ گر بتائے جو اس دور میں صرف انہی حضرات کا حصہ ہو سکتا ہے۔ دیوبند کی  
اس روحانی تعلیم کا یوپی کے مشہور گرجیجیت اور شفقت نثار شاعر اکبر اللہ آبادی نے کس خوبی  
سے ذکر کیا ہے کہ

ہے دل روشن مثل دیوبند اور ندوہ ہے زبان ہوشمند  
گر علی گڑھ کو بھی تم تشبیہ دو اُک معزز پیٹ بس اس کو کو  
(کلیات اکبر مرحوم)

بلائیک دیوبند کی وجہ سے سعید روحوں کو جلا اور تاریک دلوں کو بصیرت اور روشنی  
حاصل ہوئی۔

(۲) ارواح ملاش میں ہے کہ مولانا ناقوتی نے خواب میں دیکھا تھا کہ ”میں خانہ کعبہ  
کی چھت پر کسی اونچی چیز پر بیٹھا ہوں اور کوفہ کی طرف میرا منہ ہے اور اوہر سے ایک نمر  
آلی ہے جو میرے پاؤں سے گمرا کر جاتی ہے۔“ اس خواب کو انہوں نے مولوی محمد یعقوب  
صاحب ”المعنی“ ۱۸۸۲ھ برادر شاہ محمد احمق صاحب ”المعنی“ ۱۸۴۳ھ سے اس عنوان سے بیان  
فریبا کہ حضرت ایک شخص نے اس قسم کا خواب دیکھا ہے تو انہوں نے یہ تعبیر دی کہ اس  
شخص سے نہب خنی کو بہت تقویت ہوگی اور وہ پکا خنی ہوگا اور اس کی خوب شرت ہوگی  
لیکن شرت کے بعد اس کا جلدی انتقال ہو جائے گا۔ (ارواح ملاش ص ۱۲۹)۔

بلا ریب ہندوستان میں قیام دار العلوم دیوبند کے ذریعے جس طرح قرآن و حدیث کے بعد نہ ہبِ حنفی کی علمی اور نہوں خدمت ہوئی ہے، وہ انظر من الشس ہے اور بغیر کسی سخت معاند اور کوڑھ مغز کے اس کا کوئی انکار نہیں کر سکتا۔

### الصحیح کتب

عالم نبیل محدث جلیل اور فقیہ وقت حضرت مولانا احمد علی صاحب سارپوری حنفی نے مصنف دینی کتب کے احیاء و ترویج اور علوم و فنون اسلامیہ کے بقاء اور تحفظ کے لیے مطبع احمدی قائم کیا تھا جس کے ذریعہ درسی اور متداول کتب کی کافی حد تک صحیح کی گئی اور بعض کتب کے حواشی بھی لکھے گئے اور وقت کی ایک بست بڑی ضرورت اس طرح پوری ہوئی۔ اسی مطبع احمدی میں حضرت مولانا محمد قاسم ناٹوپی "الصحیح کتب" کا فریضہ سرانجام دیتے رہے اور اس طریق سے علم دین کی خدمت کا حق ادا کرتے رہے اور ضمنی طور پر اس صحیح سے معمولی سا بوجو حق بخنت ملت اس پر گزر اوقات کرتے اور اعزہ و اقارب کے علاوہ مہمانوں کا حق پورا کرتے۔ زندگی نہایت سادہ، بے تکلف اور زابدانہ تھی، شکل و صورت سے دیکھنے والوں کو یہ وہم و گمان بھی نہ ہو سکتا تھا کہ یہ بھی کوئی مولوی ہیں مگر ان کو گودڑی کے اس لعل کی کیا خبر تھی جو وقت کے فراغت کے مقابلہ میں لسان پاروں اور یہ موسوی لے کر نکلے اور زبان و قلم سے ان کے دلائل بالله کے سیل روں کو بہا کر اور ان کے گمراہ کن برائیں کی فوجوں کو حقائق کے بحر قلزم کی موجودوں کی نذر کر دیا۔ حق ہے کہ۔

نہ پوچھ ان خرقہ پوشوں کی بصیرت ہو تو ان کو  
ید بیضا لیے بیٹھے ہیں اپنی آستینوں میں

### بخاری شریف کے آخری پاروں کا حاشیہ

کتاب اللہ کے بعد دو اویں اسلام میں سب سے زیادہ صحیح ترین کتاب بخاری شریف ہے جس کی قدر و منزلت اور ضرورت و اہمیت سے کون مسلمان انکار کر سکتا ہے؟ جس میں ہمارا دین بھی ہے اور دنیا بھی، ہمارا نہ ہب بھی ہے اور ہماری سیاست بھی، ہماری میہشت کے اصول بھی اس میں مذکور ہیں اور ہماری معاشرت کے احکام بھی، ہماری جسمانی خوراک کا اصولی انتظام بھی اس میں موجود ہے اور ہماری روحانی غذا کا حل بھی اس میں مشرح ہے۔ سینکڑوں جید علماء اور فقہاء نے مختلف اور متعدد زبانوں میں اس کے شروع و حواشی لکھے ہیں،

موجوہ بخاری شریف پر جو حاشیہ ہے (جو بڑی کاوش اور محنت کے ساتھ بیسیوں شروح حدیث سے پوری ذمہ داری کے ساتھ اخذ کیا گیا ہے) اس کے چوبیں چھپکیں پاروں کا حاشیہ تو حضرت مولانا احمد علی صاحب سارپوریؒ نے لکھا ہے اور بالقی پانچ یا چھ پاروں کا حاشیہ (اور ان علم تین جانتے ہیں کہ بخاری شریف کے آخری پارے کتنے مشکل ہیں) مولانا سارپوری صاحبؒ نے حضرت جنت الاسلام مولانا محمد قاسم صاحب نائزتویؒ کے پرد کیا جو انہوں نے کمل حرم و احتیاط کے ساتھ لکھا اور بڑی عمدگی کے ساتھ اس سے عمدہ برآئے۔ چنانچہ حضرت مولانا محمد یعقوب صاحبؒ سوانح قاسی میں ارقام فرماتے ہیں کہ:

”اس زمانہ میں جناب مولوی احمد علی صاحب سارپوریؒ نے بخشید اور  
صحیح بخاری شریف کی۔ پانچ چھ سی پارے آخر کے باقی تھے۔ مولوی (محمد قاسم)  
صاحبؒ کے پرد کیا۔ مولوی صاحبؒ نے اس کو ایسا لکھا ہے کہ اب دیکھنے والے  
دیکھیں کہ اس سے بستر اور کیا ہو سکتا ہے؟ اس زمانہ میں بعض لوگوں نے کہ  
مولوی صاحبؒ کے کمال سے آگاہ نہ تھے، مولوی احمد علی صاحبؒ کو بطور اعتراض  
کما تھا کہ آپ نے یہ کیا کام کیا ہے کہ آخر کتاب کو ایک نئے آدمی کے پرد  
کیا۔ اس پر مولوی صاحبؒ نے فرمایا تھا کہ میں ایسا نہیں ہوں کہ بدلوں  
سبھے بوجھے ایسا کروں۔ اور پھر مولوی صاحبؒ کا بخشید ان کو دکھلایا، جب لوگوں  
نے جاتا، اور وہ جگہ بخاری میں سب جگہ سے مشکل ہے۔ علی الخصوص تائید  
ذہب خنیہ کا اول سے التراجم ہے اور اس جگہ پر (حضرت) لام بخاریؒ نے  
اعتراض ذہب خنیہ پر کیے ہیں اور ان کے جواب لکھنے سے معلوم ہے کہ کتنے  
مشکل ہیں؟ اب جس کا جی چاہے اس جگہ کو دیکھ لے اور سمجھ لے کہ کیا حاشیہ  
لکھا ہے؟ اور اس حاشیہ میں بھی یہ التراجم تھا کہ کوئی بات بے سند کتاب کے  
مغض اپنے سے نہ لکھی جائے۔“ (سوانح عمری مولانا محمد قاسم ص ۶۷-۶۸)

رقم الحروف کی معلومات کی بنا پر ہندوستان میں حاشیہ کے ساتھ جتنی وفعہ اور جہاں  
بھی بخاری شریف طبع ہوئی ہے وہ اسی حاشیہ کے ساتھ طبع ہوئی اور ہوتی ہے۔ اندازہ  
فرمائیے کہ یہ صدقہ جاریہ کس قدر ان حضرات کے رفع درجات کا موجب اور حضرات علماء  
کے سمجھ بخاری سے استفادہ کا ذریعہ ہے۔ اللہ تعالیٰ تا قیامت اس صدقہ جاریہ کو جاری  
رکھے۔ ع

رہے لاکھوں برس مالی ترا آباد میثانہ

## قیام دارالعلوم کے اسباب

دنیا کا کوئی کام بغیر کسی سبب، داعیہ اور محرك کے معرض وجود اور منصہ شود پر نہیں آتے۔ ہم جب محدثے ول کے ساتھ ہندوستان کی تاریخ پر نگاہ ڈالتے ہیں تو ہمیں سر ہنری ایلیٹ کی مسخر شدہ تاریخ سے پسلے ہندوستان کی سیاسی اور مذہبی تاریخ کسی اور صورت میں نظر آتی ہے۔ سیاست کی باتیں تو سیاسی حضرات بہتر جانتے ہیں کیونکہ لکل فن رجال ہم صرف مذہبی نقطہ نظر سے یہ دیکھتے ہیں کہ ہندوستان میں کم و بیش ایک ہزار سال تک مسلمانوں کی حکومت اور دور اقتدار رہا ہے جس میں نہایت فراخ دلی سے (بلکہ بعض بادشاہوں کی طرف سے نرے مخدانہ انداز میں) ہر فرقہ اور ہر مذہب کو اپنے مذہب پر پابند رہنے اور مذہبی رسوم بجا لانے کی کھلی آزادی تھی۔ جب گروش زمانہ سے سلطنت مغلیہ کا ٹھیکانا ہوا چراغ گل ہو گیا اور اپنوں کی بد اعمالیوں کی وجہ سے ظالم اور جابر برطانیہ قرآنی کی صورت میں ہندوستان پر نمودار ہوا تو اس کے مقابلہ کے لیے ہندوستان کی دیگر اقوام عموماً "اور مسلمان خصوصاً" میدان میں نکلے اور عملی طور پر اس کے ساتھ جملہ کیا۔ اس کو انگریز کے مخصوص دور میں نمک خواران برطانیہ غدر ۱۸۵۷ء کے ساتھ تعبیر کرتے ہیں۔ اس جملہ میں کون کون حضرات شریک تھے اور کس کس مقام پر لٹے؟ اور ہر مقام پر اس کا کیا نتیجہ برآمد ہوا؟ یہ اور اسی قسم کے دیگر امور ہمارے جیٹے امکاں سے باہر ہونے کے علاوہ ہمارے موضوع سے خارج ہیں۔ ہمیں تو اثبات مدعی کے لیے بنی دارالعلوم دیوبند اور ان کے چیزوں چیزوں بعض احباب و اصحاب کا تذکرہ کرتا ہے کہ انہوں نے کس حد تک انگریز کے خلاف جملہ کیا؟ اور انگریز نے ان کے خلاف کیا رائے قائم کی؟ اور اس وقت انگریز کے اہل ہند اور خصوصاً مسلمانوں کے خلاف کیا عزم تھے؟ اور وہ ہندوستان میں کیا دیکھنا اور کیا کرنا چاہتا تھا؟ اور کس حد تک وہ کر چکا ہے؟ جب ہم تاریخ کے اس موز پر آتے ہیں اور تاریخ کے اوراق میں وہ ولگداز واقعات پڑھتے اور دیکھتے ہیں تو ہماری آنکھیں پر نرم ہو جاتی ہیں، ہاتھ میں قلم رہتا ہے، دل یکاب کی طرح بے قرار ہو جاتا ہے، سانس رکھنے لگتا ہے اور آنکھوں کے سامنے اندر ہمرا چھا جاتا ہے۔ سب واقعات تو تاریخ ہی میں پڑھتے۔ ہم مشتہ نمونہ از خوارے چند حقائق کی طرف اشارہ کیے دیتے ہیں جن میں عقل مندوں کے لیے بڑی عبرت ہے۔ فاعنبروا یا اولی الابصار

گاہے گاہے باز خواں ایں قصہ پارئندہ را

## جناد شاہی

اہل ہند جب انگریز کے مظالم کے خلاف اٹھ کھڑے ہوئے اور جب اس کے خلاف لوتے ہوئے لاکھوں جانیں جاتی رہیں اور ہزاروں مسلمان شہید ہوئے اور تیرہ ہزار سے زیادہ جید علماء کرام کو تختہ دار پر چڑھایا اور چھانپی پر لٹکایا گیا اور اس وقت میدان کارزار کے آس پاس شاید ہی کوئی درخت ایسا ہو گا جس پر مظلوم ہندوستانیوں کی اور شہید مسلمانوں کی لاشیں نہ لٹکتی ہوں اور ظالم انگریز کے کارندے ان کو دیکھ دیکھ کر نہ خوش ہوتے ہوں۔ اسی دور میں حضرت حاجی امداد اللہ صاحب مہاجر کی "کی زیر قیادت تحانہ بھون سے مسلمانوں کا ایک چھوٹا لشکر شاہی کی گڑھی کی طرف روانہ ہوا جو انگریز کے کارندوں اور اس کی فوج کا ایک مضبوط قلعہ تھا۔ اس لشکر میں حضرت مولانا محمد قاسم ہاؤتوی "حضرت مولانا رشید احمد گنگوہی" اور حافظ محمد ضامن صاحب شہید (جو ۷۴۵ھ میں اسی شاہی کے مقام پر شہید ہوئے تھے) خصوصیت سے قابل ذکر ہیں۔

آپ سمجھتے ہیں کہ کمال جابر اور ظالم برطانیہ جو ملک پر بر سر اقتدار تھا اور کمال نتے اور بے سرو مسلمان مجاہد؟ مگر ان بہادروں اور ولیوں نے اور ان میں خصوصیت کے ساتھ حضرت ہاؤتوی نے اپنی شجاعت کے خدا داد جو ہر اس جناد شاہی میں دکھائے۔ بالآخر ان حضرات کو نکلت ہوئی، کچھ حضرات تو زخمی ہوئے، اور حافظ محمد ضامن صاحب "شہید ہو گئے۔ الفرض مقابلہ خوب ہوا، اور بعض دیو پیکر فوجیوں کو (جن میں ایک سکھ بھی تھا جس کو حضرت ہاؤتوی نے اپنی تکوار سے کاٹ کر مولی کی طرح دو لکڑے کر دیا تھا) جنم رسید کیا گیا اور غالباً" ایسے ہی موقع کے لیے کہا گیا ہے کہ

نکست و فتح نصیبوں سے ہے دلے اے میر  
مقابلہ تو دل ہاؤں نے خوب کیا

جب انگریز کو اس کا علم ہوا کہ حضرت حاجی صاحب "مولانا ہاؤتوی" اور مولانا گنگوہی صاحب "جو اپنے زمانے کے نامور عالم اور صوفی تھے، ہمارے خلاف جناد میں شریک ہوئے ہیں تو ان تینوں کے خلاف وارثت گرفتاری جاری کیے گئے۔

انگریز کے اس ظالم حکم سے بچنے کے لیے کچھ دن تو حضرت ہاؤتوی "غیرہ احباب کے

شدید اصرار پر روپوش رہے۔ پھر نکل آئے جیسا کہ بقدر ضرورت اس کا ذکر آئندہ آئے گا۔ ان شاء اللہ العزیز۔ جب لاکھوں انسانوں پر برطانیہ یہ مظالم کر چکا تو یہ ورنی دنیا کی مزید بدھی سے بچنے کے لیے اور اہل ہند پر اپنا فرعونی احسان جتنا کی خاطر کچھ عرصہ بعد وارث گرفتاری اور دیگر کئی سخت احکام والپس لے لیے گئے اور اس طرح ان مظلوموں کی ظالم کے ہاتھ سے گلو خلاصی ہوئی۔ اس جہاد اور ہنگامہ میں اہل ہند اس قدر حق بجانب تھے کہ خود ظالم انگریز اس کا اقتدار کیے بغیر نہ رہ سکے۔ چنانچہ مشریکی اس ہنگامہ کے بارے میں اپنا یہ خیال ظاہر کرتا ہے کہ اگر دنیا میں کوئی بغاوت حق بجانب کسی جا سکتی ہے تو وہ ہندوستان کے ہندو مسلمان کی بغاوت تھی۔ (بحوالہ حکومت خود اختیاری ص ۳۲) اور اس ہنگامہ میں انگریز نے مسلمانوں کے ساتھ کیا سلوک کیا، اس کا بھی کچھ نمونہ دیکھتے جائیے۔

مسٹر رسول کا یہ مقولہ ہے کہ ”مسلمانوں کو خزری کی کھالوں میں سی دیا گیا اور قتل کرنے سے قبل خزری کی چبیل ان کے بدن پر ملی گئی اور پھر انہیں جلایا گیا۔“ تمذخ کا دوسرا رخ مصنفہ ایڈورڈ نامس ص ۳۸۰)

ماہظہ کیجئے کہ ظالم برطانیہ نے کس قدر سفاکانہ اور جیا سوز حرکتیں مسلمانوں پر دوا رکھیں اور کس طرح ان کے بے گناہ خون سے ہوئی کھیلی گئی مگر بابیں ہمہ مسلمان مردانہ وار اس ظالم کے سامنے ایمان سے بھرپور رینے تک کر پیش ہوتے رہے اور زبان حال اس سے یوں خطاب کرتے تھے کہ

گئے وہ دن کہ ہمیں زندگی کی حرست تھی  
فضول قتل کی دتا ہے دھمکیاں میاد  
عزم اعم برطانیہ

انگریز کو جب ہندوستان پر سیاسی اقتدار حاصل ہو گیا تو شیخ چلی کی طرح اس کے دل میں خفتہ اور نہایا آرزوئیں اور ارادے زبان اور قلم کی نوک سے بھی ظاہر ہونے لگے۔ گورنر ہند لارڈ الین برانے ۱۸۳۳ء میں ڈیوک آف و نیڈن کو لکھا ہے کہ

”میں اس عقیدہ سے چشم پوشی نہیں کر سکتا کہ مسلمانوں کی قوم اصولاً ہماری دشمن ہے۔ اس لیے ہماری حقیقی پالیسی یہ ہے کہ ہم ہندوؤں کی رضا جوئی کرتے رہیں۔“ (انہک انڈیا ص ۳۹۹)

انڈیا کی پریم کونسل کے باوقار رکن سر چارلس ٹریلیوین جو حکومت کی طرف سے گورنری کے بلند عدہ پر فائز تھا، پورے وثائق سے یہ کہتے ہوئے کہ یہ میرا یقین ہے، یہ امیدیں قائم کیے ہوئے تھا کہ

”جس طرح ہمارے بزرگ کل کے کل ایک ساتھ عیسائی ہو گئے تھے اسی طرح یہاں (ہندوستان) میں بھی ایک ساتھ عیسائی ہو جائیں گے۔“ (بحوالہ مسلمانوں کا روشن مستقبل ص ۱۳۳)

اور برطانیہ کی پارلیمنٹ کے ممبر مسٹر ایلنلیس نے آغاز ۱۸۵۷ء میں پارلیمنٹ کے دارالعلوم میں تقریر کرتے ہوئے یہ کہا کہ:

”خداوند تعالیٰ نے ہمیں یہ دن دکھایا ہے کہ ہندوستان کی سلطنت انگلستان کے زیر نگیں ہے تاکہ عیسیٰ مسیح (علیہ السلام) کا جہذا ہندوستان کے ایک سرے سے دوسرے سرے تک لرائے، ہر شخص کو اپنی تمام ترقوت تمام ہندوستان کو عیسائی بنانے کے عظیم الشان کام کی محیل میں صرف کرنی چاہیے اور اس میں کسی طرح تسلیم نہ کرنا چاہیے۔“ (حکومت خود اختیاری ص ۱۳۶ اور علمائے حق کے محبدانہ کارنامے حصہ اول ص ۲۶)

اور لارڈ رابرٹس نے کہا کہ:

”ان بدمعاش مسلمانوں کو بتا دیا جائے کہ خدا کے حکم سے صرف انگریز ہی ہندوستان پر حکومت کریں گے۔“ (علمائے ہند کی شاندار ماضی کا آخری حصہ قصور کا دوسرا رخص ص ۳۲ طبع اول)

غور فرمائیے کہ سلیمانیہ (ظالم برطانیہ) کے منحوس دور اقتدار میں ہندوستان کی سرزین میں پر کس طرح زیوں حالی کا گھپ اندر ہمراچھا گیا تھا جس میں رائے قائم کرنے والوں نے یہاں تک رائے قائم کی کہ ”اب اسلام صرف چند سالوں کا مہمان ہے۔“ (موج کوڑ ص ۱۰۸ مصنف شیخ محمد اکرم صاحب ایم اے)

اس نازک دور اور نامساعد حالات میں علمائے دیوبند کثر اللہ جماعت نے جس طرح ہست و استقلال کا ثبوت دیا ہے اس میں ان کا کوئی شریک نہیں ہو سکا۔ آخر بتائیے کہ اس وقت تمام گراہ کن تحریکوں کا مقابلہ کس نے کیا؟ ظالم برطانیہ کے فولادی چیز سے کس نے گرفتاری۔ جان عزیز کو ہتھیلی پر رکھ کر کس نے جماد ۱۸۵۷ء میں بڑھ چڑھ کر حصہ لیا؟ آریوں

اور پادریوں کا تعاقب کس نے کیا؟ ان کی تروید میں کتابیں اور رسائلے کس نے لکھے؟ کس نے تقریروں کے ذریعہ اسلام کی حقانیت واضح کرتے ہوئے ان باطل فرقوں کے مکائد اور دیسے کاریوں سے مسلمانوں کو آگاہ کیا؟ اور اس ہنگامے میں کس طبقہ کے علماء کے ساتھ انتہائی بھیانک سلوک روا رکھا گیا؟ اور نمائت بے دردی کے ساتھ درختوں پر کتن کو لفکایا گیا؟ اور ملک عزیز سے جلاوطنی کی وحشیانہ سزا میں کس طبقہ کی اکثریت کو دی گئیں؟ اور تختہ دار پر نکلنے کے لیے زبان حال سے یہ کہتے ہوئے کس نے خوشیاں منائیں کہ

فَإِنَّ اللَّهَ كَيْمَنَتْهُ مِنْ بَعْدِ مَوْلَاهُ  
جَنَّةً مَرْنَانِيَّةً آتَاهُ إِلَيْهِ جَنَّةً مَنْيَانِيَّةً

برطانیہ کا ایک ایسا دور بھی گزرا ہے جس میں ان کا یہ دعویٰ تھا کہ ہماری حکومت میں سورج غروب نہیں ہوتا۔ اگر ایک جگہ غروب ہوتا ہے تو دوسرا جگہ طلوع ہوتا ہے۔ اور برطانیہ کے مغرب و زیر اعظم سفر گلیڈ شون نے یہ کہا تھا کہ اگر آسمان بھی ہمارے سروں پر گرتا چاہے تو ہم ٹکلینوں کی نوک پر اسے تحام کتے ہیں۔ (معاذ اللہ) اس دور میں بھی علماء دیوبند نے اس ظالم برطانیہ کے خلاف صدائے حق بلند کی اور اس سے نبرد آزارہے ہیں۔ چنانچہ یوپی کے گورنر سر جیس امنسٹن نے اسی ملانا حضرت شیخ النہد مولانا محمود الحسن صاحب دیوبندی (المعنی ۳۲۹ھ) کے پارے میں ایک موقع پر کہا تھا کہ ”اگر اس شخص کو لے جا کر خاک بھی کر دیا جائے تو وہ بھی اس کوچہ سے نہیں اڑے گی جس میں کوئی انگریز ہو گا“ نیز یہ بھی ان ہی کا مقولہ ہے کہ ”اگر اس شخص کی بوئی بوئی کر دی جائے تو ہر بڑی سے انگریزوں کے خلاف عداوت پڑے گی“ (حاشیہ سوانح قاسمی ج ۲ ص ۸۳ مصنفہ حضرت مولانا مناکر احسن صاحب گلستان المعنی ۲۷۳ھ برابر ۱۹۵۶ء) غالباً ایسے ہی موقع کے لیے کہا گیا ہے کہ:

وَهِيَ مُؤْمِنٌ بِهِ جَسْ كَوْ دِيَكَهُ كَرْ باطلُ پَكَارُ اَشْهَى  
كَه اس مرد خدا پر چل نہیں سکتا فسوں میرا  
عیسائی بنانے کے لیے طریقہ کار

آپ باحوالہ پسلے یہ پڑھ آئے ہیں کہ انگریز نے ہندوستان میں زمام حکومت ہاتھ میں لیتے ہی تمام ہندوستانیوں کو ایک ساتھ عیسائی بنانے کا خواب دیکھنا شروع کیا اور اس کے لیے

ملازمتوں اور میموں، نوکریوں اور چھوکریوں کی پیشکش کے علاوہ اور بھی کئی حرbe اختیار کیے گئے۔ ان میں ایک طریقہ یہ تھا کہ ہندوستانیوں کو اتنا غریب اور مغلوک الحال کر دیا جائے کہ وہ بیساکیوں کی جھوٹی میں پڑنے کے لیے مجبور ولاچار ہو جائیں۔ چنانچہ عوام کی غربت اس حد تک ہوا۔ ”پہنچا دی گئی تھی کہ بقول سرید صاحب ذیہ آن یومیہ یا ذیہ سیر ائمہ پر ہندوستانی گردان کٹوانے پر بخوبی تیار ہو جاتا تھا۔ (بعاوات ہند ص ۳۰) اور سب سے زیادہ خلڑاک اور مملک طریقہ جو انگریز نے تجویز کیا تھا، وہ یہ تھا کہ قرآن پاک اور اس کی تعلیم اور علوم اسلامیہ کو یکسر مٹا دیا جائے تا کہ ایمان و ایقان کی وہ پختگی جو مسلمانوں کو حاصل ہے بالکل ختم ہو جائے اور عیسائیت کا راستہ ان کے لیے سل اور ہموار ہو جائے۔ اور اس کے مقابلہ میں انگریزی تعلیم کو اس قدر عام اور راجح کر دیا جائے کہ کوئی شخص اپنے لیے اس کے سوا چارہ کار نہ پائے، چنانچہ قرآن کریم جیسی جامع و مکمل، بے نظیر اور انقلاب انگریز کتاب کی بے پناہ قوت اور طاقت سے خائف اور بد حواس ہو کر برطانیہ کے مشہور ذمہ دار وزیر اعظم گلیڈ اسٹون نے بھرے مجمع میں قرآن کریم کو اخalta ہوئے بلند آواز سے یہ کہا تھا کہ ”جب تک یہ کتاب دنیا میں باقی ہے دنیا متبدن اور مہذب نہیں ہو سکتی“ (بحوالہ خطبہ صدارت ص ۱۵ اجلاس پنجہ سالہ آل انڈیا مسلم انجوکیشن کانفرنس علی گڑھ از حضرت ملی)

اور ہنگری ہر یکشنس طامس نے کہا کہ ”مسلمان کسی ایسی گورنمنٹ کے جس کا نہ ہے دوسرا ہو، اچھی رعایا نہیں ہو سکتے۔ اس لیے احکام قرآن کی موجودگی میں یہ ممکن نہیں ہے۔“ (بحوالہ حکومت اختیاری ص ۵۵)

الغرض قرآن کریم کو مٹانے اور مسلمانوں کے اسلامی جذبات کو ہندوستان سے نیست وہاود کرنے کے لیے ایسے حرbe استعمال کیے گئے کہ شیطان بھی دم بخود ہو کر رہ گیا اور لارڈ میکالے نے تو صاف لفظوں میں کہا کہ ”ہماری تعلیم کا مقصد ایسے نوجوان پیدا کرنا ہے جو رنگ و نسل کے اعتبار سے ہندوستانی ہوں تو دل اور دلاغ کے اعتبار سے فرگی۔“ (بحوالہ مدرسہ بجور ۲۸ فروری ۱۹۳۶ء)

اور راجح پوچھیجئے تو اس میں ان کو کافی حد تک کامیابی حاصل ہوئی جیسا کہ کسی بھی صاحب علم پر مخفی نہیں ہے۔

یہ طریقہ تو وہ تھا جو برہ راست حکومت برطانیہ اور اس کے ذمہ دار اصحاب نے اختیار کر دکھا تھا، اس کے علاوہ پادری صاحبان کی طرف سے (جن کی حفاظت و نگرانی اور مالی

سرپرستی خود انگریز کر رہا تھا) عیسائیت کی جارحانہ تبلیغ ہندوستان میں جو شروع کی گئی وہ اپنے مقام پر ایک سانحہ عظیم اور آفات ارضی میں سے ایک بہت بڑی آفت تھی۔ مسلمانوں پر تو حکومت کی طرف سے صدھا آئینی پابندیاں عائد تھیں کہ وہ انگریز کے خلاف لب کشانی کرنے کے مجاز نہیں۔ مگر (الحیاز باللہ) اسلام اور مسلمانوں کے خلاف پادریوں پر کسی قسم کی پابندی نہ تھی۔ بقول کے۔

ہے الہ دل کے لیے اب یہ لطم بت و کشاد

کہ سُنگ و خشت مقید ہیں اور سُگ آزاد

### پادریوں کی تبلیغ

ہندوستان میں مسلمانوں کے ہاتھوں سے سلطنت اور اقتدار جانے کی دیر تھی کہ مختلف حرم کے مذہبی فتنے عذابِ الہی کی صورت میں نمودار ہوئے اور سلوان کے مینڈکوں کی طرح بازاروں اور کوچوں، گلیوں اور محلوں میں پادری صاحبانِ حقوق ور جوق اور جماعت در جماعت گردش کرتے ہوئے اور مسلمانوں کے ایمان پر ڈاکے ڈالتے ہوئے نظر آنے لگے۔ اور ہندوستان میں شاید ہی کوئی قائل ذکر شر اور خوش نصیب قصبه ایسا ہو گا جس کو پادری صاحبان نے اس دور میں اپنے منحوں پاؤں سے نہ روندا ہو اور اسلام کے خلاف خوب زہر اگل کر مسلمانوں کی دل آزادی نہ کی ہو اور جارحانہ رنگ میں عیسائیت کی تبلیغ میں کوئی کمی چھوڑی اور مسلمانوں کو چھینج نہ دیا ہو۔ ایسے تمام واقعات کا استیعاب اور احاطہ نہ تو ہمارے بس کا روگ ہے اور نہ ان پر ہمارا دعا موقوف ہے۔ اس لیے ہم ان کو قلم انداز کرتے ہیں۔ صرف دو تین واقعات بطور نمونہ عرض کیے دیتے ہیں۔ عقل مند انسان ان سے بخوبی حقیقت کی تھہ کو پہنچ سکتا ہے اور نادان کے لیے تو دفتر کے دفتر بھی بے سود ہیں۔

### چاند اپور کا مذہبی اجتماع

ہندوستان میں عیسائیت کی وسیع پیمائش پر تبلیغ کو دیکھ کر ہندوؤں میں بھی جرات پیدا ہو گئی کہ وہ اپنے مذہب کا چار کریں اور عیسائیوں کی طرح وہ بھی مسلمانوں کے ساتھ مذہبی امور اختتہ رہیں۔ چنانچہ اسی مسئلہ کی ایک کڑی یہ ہے کہ مشہور شریشاچانپور سے پانچ چھ میل کی مسافت پر ایک قصبه تھا جس کا نام چاند اپور تھا، وہاں کے ایک ہندو رئیس شی بیارے لال کبیر پننهی نے ۱۸۷۶ء میں ایک مذہبی جلسہ ہاں "سیلہ خدا شاہی"

مقرر کیا جس میں مسلمانوں، یہودیوں اور ہندوؤں کا یا ہمی مباحث طے پایا اور یہوں فریق اس میں شرک ہوئے۔ گمراہ جی نے کمال ہوشیاری اور انتہائی چالاکی سے ایک منحصری لیکن نہیں بے معنی اور مسلل لکھی ہوئی تقریر یوں شروع کی کہ میاں کبیر نے کنوں کے پھول میں جنم لیا اور ان کے پختہ میں جاتے سوتے سانسا چلتا رہتا تھا۔ اخ - جس کو چیستان اور پہلی کہنا زیادہ مناسب ہو گا اور اس طرح اپنی اور اپنے ہم نہیں ہوں کی جان چھڑا لی اور اصل گھنگو۔ مسلمانوں اور یہودیوں میں رہی۔ یہودیوں کی طرف سے ان کے دیگر نامی پادریوں کے علاوہ پادری نوں صاحب انگلستانی بھی تھے۔ جو بڑے لسان، عمدہ مقرر اور چونٹی کے مناظر تھے۔ پادری نوں صاحب کا یہ بے بنیاد دعویٰ تھا کہ مسیحی دین کے مقابلہ میں محمدی دین کی کچھ حقیقت نہیں۔ (معاذ اللہ) اور اہل اسلام کی طرف سے جو حضرات اس موقعہ پر موجود تھے، ان میں مشاہیر میں سے حضرت مولانا محمد قاسم صاحب نانوتوی، حضرت شیخ السند مولانا محمود الحسن صاحب دیوبندی، حضرت مولانا فخر الحسن صاحب گنگوہی اور حضرت مولانا سید ابو المسعود صاحب دہلوی لام فن مناظرہ اہل کتاب خصوصیت کے ساتھ قابل ذکر ہیں۔ ان کے علاوہ دیگر حضرات علماء اور اہل دل دیندار مسلمانوں نے بھی اس میں حصہ لیا۔ پہلے دن تو اس مباحث میں متعدد حضرات نے حصہ لیا اور پادری نوں صاحب کے مزاعوم دلائل کے جوابات دیتے رہے اور اپنے دعاویٰ کا اثبات کرتے رہے مگر دوسرے دن مناظرہ میں صرف حضرت مولانا محمد قاسم صاحب نانوتوی نے حصہ لیا اور ایسے دلائل اسلام کی حقانیت پر پیش کیے کہ بھج داد تحسین دیے بغیر نہ رہ سکا۔ اور دین مسیحی کے مفشوخ اور ناقابل اتباع ہونے پر ایسے خُسوں برائیں پیش کیے کہ پادری باہم کتنے تھے آج ہم مغلوب ہو گئے۔ (انگلکوئے نہیں بے قب تاریخی میلہ خدا شناسی ص ۳۰)

اس مناظرہ کی مکمل رواداً اسی کتاب میں ملاحظ فرمائیے کہ پادری کا مغزور سر کیسے سرگوں ہوا اور اسلام کی حقانیت اور صداقت کس طرح آشکارا ہوئی۔ حق ہے کہ -

نور خدا ہے کفر کی حرکت پر خندہ زن  
پھونکوں سے یہ چراغ بجلایا نہ جائے گا

شہزادہ جہان پور

اس مناظرہ کے تقریباً دو سال بعد ۱۸۹۵ھ بطلبان ۱۸۷۸ء میں شاہزادہ جہان پور میں اہل اسلام اور مختلف باطل فرقوں کا مناظرہ اور مباحث طے ہوا جس میں پنڈت دیانند سرسوتی، مشی

اندر من، پادری اسکات مفسر انجلی اور پادری نولس صاحب وغیرہ نے حصہ لیا اور اہل اسلام کی طرف سے متعدد علماء اور مشاہیر اس وقت اور اس مقام پر حاضر اور موجود تھے۔ مگر مناظرو پادریوں اور مسلمانوں کا ہوا اور لالے وقت کی نزاکت سے فائدہ اٹھا گئے۔ اس میں حضرت جنت الاسلام مولانا محمد قاسم صاحب ناؤتویٰ مناظر تھے۔ انہوں نے عقلی و نعلیٰ رنگ میں ایسی صحیح اور قطعی دلیلیں پیش فرمائیں کہ پادری صاحبین سے ان کا کوئی معقول جواب نہ بن سکا اور اس موقع پر بھی اسلام اور اہل اسلام کا بول بالا ہوا۔ مسلمانوں کی کھلی فتح کا مسلمانوں اور عیسائیوں کے علاوہ متعصب ہندوؤں نے بھی اقرار کیا۔ چنانچہ منشی پیارے لال نے یہ کہا کہ ”مولوی قاسم صاحب“ کا حال کیا بیان کیجئے؟ ان کے دل پر علم کی سرتی (علم کی دسمی) بول رہی تھی۔” (مبادث شاہجہانپور ص ۹۲) اور پورے ۹۲ صفحات پر اس مناظرو کی رواداد بارہا طبع ہو چکی ہے۔ اہل علم اس سے استفادہ کریں۔ اس کے علاوہ جنت الاسلام نے پادری تارا چند سے بھی مناظرہ کیا، چنانچہ سوانح قائمی ص ۱۵ از مولانا محمد یعقوب صاحب“ میں ہے ”ایک پادری تارا چند نام تھا، اس سے گفتگو ہوئی اور وہ بند ہوا اور گفتگو سے بھاگا۔ جو ہے شیروں کا مقابلہ لو مریاں کیا کر سکیں۔“

### پادری فنڈر کا فتنہ

پادری ڈاکٹر کارل فنڈر (جو ایک جرمی مشنری تھا جسے روی سلطنت نے جو رجایا کے قلعے شوشہ سے بدر کر دیا تھا۔ جس نے فارسی زبان میں ”میزان الحق“ نامی ایک کتاب شائع کی اور پھر اس کا اردو ترجمہ بھی کیا۔ ملاحظہ ہو اہل مسجد ص ۳۶۳ مصنفوں ایل یون جوزی بی اے، ڈی لندن مترجم ہے عبد السجیان بی اے، بی، ڈی پنجاب ریلمس بک سوسائٹی انارکلی لاہور) نے ہندوستان پہنچ کر اور انگریز کی سرپرستی حاصل کر کے جس دریہ وہنی سے بیساکیت کی تبلیغ شروع کی اور اہل اسلام کے خلاف زہر اگلا اور پیغمبر صلی اللہ علیہ وسلم اور آپ کی ازواج مطررات رضی اللہ عنہن کے بارے میں جو بہتان تراشی اور اتمام بازی اس نے انتیار کی اس سے مسلمان تو آخر مسلمان ہیں منصف مزاج غیر مسلم بھی صد نفرین کیے بغیر نہیں رہ سکتا۔ پادری فنڈر جو اپنی بے باالی میں مشہور تھا، ہندوستان کے ایک سرے سے دوسرے سرے تک تبلیغ بیساکیت کے سلسلہ میں سرگرم عمل تھا۔ چنانچہ حضرت مولانا رحمت اللہ صاحب عثمانی کیرانویٰ (المتونی ۲۲ رمضان ۱۴۰۸ھ جو حضرت مخدوم جلال الدین کیر الادیاء پانی پتی قدس سرہ العزیز کی اولاد میں تھے اور سلسلہ ولی اللہ میں خلیف ہو کر دہلی میں تعلیمی

اور تبلیغی خدمت انجام دے رہے تھے، اور آپ کی ولادت جمادی الاولی ۱۴۳۳ھ میں کیرانہ ضلع مظفر گیر میں ہوئی تھی) نے پادری فنڈر کے ساتھ خط و کتبت کی اور اس کو مناظرہ کا پیش ہوا اور تمام ابتدائی مراحل طے کر لینے کے بعد اکبر آباد آگرہ میں کئی دن کے لیے مناظرہ طے ہوا، یہ مناظرہ ۱۸۵۲ء مطابق ۱۲ ربیعہ کو ہوا تھا جو اسلام اور عیسائیت کی صداقت اور حقائیقت واضح کرنے کے لیے فیصلہ کن اور تاریخ ہندوستان میں اس موضوع کا سب سے پلا اور عظیم الشان مناظرہ تھا جس میں طرفین سے معزز مسلمان، ہندو اور انگریز اس مناظرہ کے نجج اور منصف قرار دیے گئے تھے۔ چونکہ اللہ تعالیٰ اپنے آخری اور پچے دین کا حامی و ناصر ہے، اس نے اسلام کی صداقت کا ظاہری سبب اس موقع پر حضرت مولانا محمد رحمت اللہ صاحبؒ کو ہتایا جنوں نے اپنی خداوار قابلیت، عمدہ ذہانت اور تجدیح علمی سے تمدن روز کے متواتر مناظرہ میں دلائک قاہرو و برائیں ساطھ سے اس امر کو ثابت کر دیا کہ موجودہ انجلی جس پر آج پادری صاحبان کو فخر روانا ہے، بالکل محرف ہے جس میں ذرہ بھر تک و شبہ کی گنجائش نہیں ہے۔ اور خود عیسائیوں کے ملیہ تاز اور چوٹی کے مناظر پادری فنڈر صاحب کو عام جلسہ میں انجلی مقدس کی تحریف تسلیم کیے بغیر اور کوئی چارہ کار نظر نہ آیا۔ نتیجہ یہ ہوا کہ رات کی تاریکی میں پادری فنڈر صاحب اپنے چیلوں سمیت بھاگ گئے۔ جب چوتھے دن سب معمول مناظرہ کا وقت آیا تو پیک اور منصف تو بھی حاضر ہو گئے مگر پادری فنڈر صاحب کا کہیں نام و نشان نہ ملا۔ ناچار تمام جوں اور منصفوں کو جو طرفین سے حکم قرار دیے گئے تھے، عیسائیت کے خلاف فیصلہ کرتا پڑا، اور پادری فنڈر صاحب نے ہندوستان چھوڑ کر دیگر ممالک اسلامیہ میں اپنے دجل کا جال پھیلانے کی سی اور کوشش کی۔ چنانچہ وہ پھر تا پھر اتنا ترکی بھی جا پہنچا اور وہاں کے علماء کو چیخ کرتا پھر، چونکہ وہ بے چارے اس کے ہجھنڈوؤں سے واقف نہ تھے اس لیے اس دریہ دہن کے مند نہ آتے تھے۔ بالآخر سلطان عبد العزیز خان ترکی کی خواہش اور صدر اعظم خیر الدین پاشا نوئیؒ کی تحریک پر حضرت مولانا رحمت اللہ صاحبؒ نے عربی زبان میں ایک محقق و مدل کتاب تصنیف فرمائی جس کا نام اظہار الحق رکھا جس کا ترکی، فارسی اور یورپ کی مختلف زبانوں میں ترجیح ہوا۔ جب ۱۸۹۱ء میں انگریزی زبان میں اس کا ترجمہ شائع ہوا تو مشور اخبار نائز آف لندن نے اس پر تبصرہ کرتے ہوئے یہ لکھا کہ ”اگر لوگ اس کتاب کو پڑھتے رہے تو دنیا میں عیسائی نہب کی ترقی بند ہو جائے گی۔“

(لاحظہ ہو علمائے حق کے مجددان کا رہنمائی حصہ اول ص ۲۶)

راقم الحروف نے آج سے تقریباً "سولہ سال پہلے "اظہار الحق" کے عربی نسخہ کا مطالعہ کیا ہے۔ بلاشبہ رویہ عیاسیت کے لیے بہترن اور لا جواب کتاب ہے۔ مگر صرف اہل علم حضرات کے لیے۔

ان سائل میں ہے کچھ ٹرف نگاہی درکار  
یہ حقائق ہیں تماثلے لب یام نہیں

حضرت مولانا محمد رحمت اللہ صاحب" کے علاوہ اس وقت حضرت مولانا رحم علی صاحب منگلوری" مولانا سید محمد علی صاحب موئیری" مولانا عنایت رسول صاحب چڑیا کوئی" ڈاکٹر وزیر خان صاحب آگروی" نے بھی عیاسیت کا خوب رو کیا اور اسلام کے ناقابل نکلت قلعہ کو محفوظ رکھنے کی سعی ملیغ کی۔

### آریہ کافتنہ

آپ اور ان گزشتہ میں یہ پڑھ چکے ہیں کہ انگریز نے اقتدار اور حکومت کے مل بوجے پر اور پاری صاحبان نے حکومت برطانیہ ہی کے زیر سلیمانیہ کر تبلیغ کے ذریعہ کس طرح مسلمانوں کے ایمان پر ڈالا اور کیا کیا کوششیں اور کلوشیں کیں۔ یہ معاہب مسلمانوں کے لیے کیا کم تھے؟ مگر جب معاہب و آفات کے گھنائصور پاول چجاجاتے ہیں تو ان میں مصیبت کا صرف ایک ہی قطرہ نہیں پہنچتا۔ بلکہ ایسی موسلا دھار پارش ہوتی ہے کہ مشکلات و بلیات کے سیالب الہ آتے ہیں۔ ایک طرف انگریز اور عیاسیوں کا عظیم فتح خا اور دوسری طرف انگریزوں کے چیتے ہندوؤں اور آریاؤں کا کرتا وھرتا سوائی دیانند سرسوتی جو اپنے مسطقیناں اور قلیقیانہ استدلالات میں مشور تھا۔ پورے ہندوستان میں لوگوں کو آریہ بنانے اور مسلمانوں کو مردہ کرنے کی (معاذ اللہ) سم چلا رہا تھا۔ بیسیوں اس کے چیلے اور شاگرد تھے جو اسی کی ڈگر پر اسلام کے خلاف زہراگت تھے۔ سرسوتی کی حفاقت اور دریدہ دہنی کا اندازہ لگاتا ہو تو اس کی کتاب ستیار تھے پر کاش کا چودھواں باب ملاحظہ کیجئے جس میں اس نے بخیال خویش قرآن کریم کی بسم اللہ سے لے کر والنس تک کی تمام سورتوں پر اعتراضات کیے اور ان کی کمی اور خامی بتلائی ہے۔ (الحیاز بالله) سرسوتی ہر مقام پر اسلام اور اسلامی عقائد پر خوب برستا تھا اور اہل اسلام کو جواب کے لیے للاکرتا تھا۔ چنانچہ اپنا تبلیغی دورہ کرتا ہوا ۱۸۷۸ء میں وہ روزی جا پہنچا۔ اور کئی دن تک وہاں قیام کر کے اسلام کے خلاف

خوب دل کھول کر زہر اگھتا رہا۔ چونکہ وہاں اس وقت کوئی ایسا مستعد اور منافر عالم نہ تھا جو اس کے فلسفیات اعترافات کا جواب دے سکتا، اس لیے میدان کو خالی دیکھ کر اس کی ہمت اور دوچند ہو گئی حتیٰ کہ سریازار اس نے اسلام کے خلاف تازبی اور وابی جانی پاتیں کہنا شروع کر دیں۔ اللہ تعالیٰ کی قدرت ان دنوں جدت الاسلام حضرت مولانا محمد قاسم صاحب تانوتیؒ (جو پلے ہی سے ضيق النفس کے موزی مرض سے دوچار تھے) بخار اور کھانی کے شدید مرض میں بجا تھے اور ان کی علاالت کی خبریں باقاعدہ ان کے احباب و تلامذہ اور عقیدت مندوں کو پہنچتی رہتی تھیں۔ سرسوتی کے کافوں میں بھی جدت الاسلام کی بیماری کی خبر پہنچ گئی تھی۔ جب روزی کے کچھ درد دل رکھتے والے اور غیرت مند مسلمانوں نے سرسوتی کا حسب استطاعت جواب دینا ضروری سمجھا تو پنڈت صاحب یہ کہہ کر بات تال گئے کہ ہم تو جاہلوں سے گفتگو کرنے کے لیے بالکل آمادہ ہی نہیں۔ اپنے کسی بڑے مذہبی عالم کو لاو پھر ہم گفتگو کریں گے۔ اور حضرت تانوتیؒ کی علاالت کی خبر سن کر اس سے پنڈت جی نے یہ تاجاز فائدہ انھیا کہ ہاں اگر مولیٰ کام (مولوی قاسم) آئیں تو پھر ہم گفتگو کریں گے۔ پنڈت جی نے حالات سے یہ بھاپ لیا تھا کہ مولانا قاسم صاحب "اس شدید علاالت میں کیوں نکر اور کیسے آئتے ہیں؟ لہذا کوئی ایسی شرط لگاؤ کہ گفتگو کی نوبت ہی نہ آئے اور نہ پنڈت جی کے مبلغ علم کا بھرم کھلے اور نہ شرمندگی حاصل ہو۔ بقول شخصی

نہ تو من تسل ہو گا نہ راوحان اپے گی

جب لوگوں نے شدید اصرار کیا کہ پنڈت جی آپ مولانا تانوتیؒ ہی سے گفتگو کرنے پر کیوں مصروف ہیں تو وہ تخصیص یہ بیان کی "میں تمام یورپ میں پھرا اب تمام پنجاب میں پھر کر آیا ہوں، ہر ایک اہل کمال سے مولانا کی تعریف سنی، ہر کوئی مولانا کو یہاں کوئی روزگار کھتا ہے لور میں نے بھی مولانا کو شاہجمان پور کے جلسے میں دیکھا ہے، ان کی تقریر دلادیز سنی ہے۔ اگر آدمی مباحث کرے تو ایسے کامل و یکتا سے کرے جس سے کچھ فائدہ ہو، کچھ نتیجہ نکلے۔" (کوالہ مقدمہ انتشار الاسلام از مولانا فراہم صاحب)

اہل روزی کے جب حضرت تانوتیؒ سے پر زور استدعا کی تو حضرت کے لیے خود شدت علاالت میں وہاں پہنچا تو ناممکن تھا آپ نے اپنی طرف سے چند نمائندے بھیجے جن میں خسرویت سے حضرت مولانا شیخ اللہ محمود الحسن صاحب حضرت مولانا فراہم صاحب اور مولانا مظاہ عبد الحزل صاحب قتل ذکر ہیں۔ یہ حضرات پاپاہ جعفرات کے دن مغرب سے

پسلے روانہ ہوئے اور شام کی نماز دیوبند کے باغوں میں پڑھی گئی، علی الصبح روز کی پہنچ جتی کہ نماز جمع ادا کرنے کے بعد مقامی باشندوں کے ہمراہ پنڈت جی کی کوششی پر پہنچ اور بحث مبادلہ کی دعوت دی۔ مگر پنڈت جی اسی پرانی ضد پر مصر تھے کہ مولانا محمد قاسم صاحب "آئیں تو مبادلہ کروں گا اور کسی سے مبادلہ ہرگز نہ کروں گا۔ جب وہ کسی صورت مبادلہ کرنے پر آمادہ نہ ہوئے تو یہ حضرت والپس ہو گئے اور الہ روز کی نے باوجود حضرت نانوتویؒ کی عالات کے محض انتہم جنت کے لیے وہاں پہنچنے کی استدعا کی تو مولانا پاوجوہ عالات ضعف اور کمزوری کے جس طرح بھی ہو سکا روز کی تشریف لے گئے۔

### روز کی میں اجتماع

حضرت مولاناؒ مع اپنے تلمذہ اور احباب کے شر میں مقیم تھے اور سرسوتی صاحب روز کی چھاؤنی میں بر اجنبان تھے۔ بحث و مبادلہ کے لیے ابتدائی مرافق طے کرنے کے لئے خدا و کتابت ہوتی رہی۔ مگر سرسوتی صاحب اور ان کے معتقدین اس سے بھی گھبرا گئے اور یہ بمان کیا کہ "ہمارے سارے کام بند ہو گئے، آج سے ہمارے پاس کوئی اور تحریر نہ آئے، ہم ہرگز جواب نہ دیں گے۔" (مقدمہ انصار اللہ اسلام ص ۵)

دوسرے روز حضرت مولاناؒ مع مولوی احسان اللہ صاحب میرٹھی اور اپنے چند رفقاء کے چھاؤنی پلے گئے اور کرع صاحب کی کوششی پر انتقام کیا گیا، کپتان صاحب اور کرنس صاحب نے مولاناؒ کی بڑی آؤ بھگت کی اور ان سے مختلف مضامین پر تبادلہ خیال کیا اور داد چیزوں دیتے رہے، اور پنڈت سرسوتی کو وہاں بلا کر کرتی صاحب نے کہا کہ تم مولوی صاحب سے کیوں منکرو نہیں کر لیتے، مجھ عام میں تمہارا کیا نقصان ہے؟ پنڈت جی نے کہا کہ مجھ عالم میں فولاد کا اندیشہ ہے، کپتان صاحب نے کہا اچھا ہماری کوششی پر منکرو ہو جائے، ہم فولاد کا بندوبست کر لیں گے۔ پنڈت جی نے کہا کہ ہم تو اپنی ہی کوششی پر منکرو کریں گے اور پھر بھی اگر مجھ عام نہ ہو، جناب مولانا نے پنڈت جی سے کہا کہ مجھے اب تو مجھ عام نہیں، دس بارہ ہی آدمی ہیں۔ اب سی، آپ اعتراض کیجئے ہم جواب دیتے ہیں۔ پنڈت جی نے کہا کہ میں تو منکرو کے ارادہ سے نہیں آیا تھا مولانا نے فرمایا کہ اب ارادہ کر لجھے، ہم آپ کے نہ ہب پر اعتراض کرتے ہیں، آپ جواب دیجئے یا آپ اعتراض ہم پر کیجئے اور ہم سے جواب لجھے۔ پنڈت جی نے ایک نہ ملنی اور شرائط کے باب میں منکرو رہی لیکن کوئی ترجیح نہ تکلا۔ مجلس برخاست ہوئی۔ جناب مولاناؒ بھی اپنی فرودگاہ پر تشریف لائے اور کئی روز تک شرائط میں رد

وپل رہی، آخر الامر مولانا نے یہ کھلا بھیجا کہ پنڈت جی کسی جگہ مباحثہ کر لیں، بر سر بازار کر لیں، عوام میں کر لیں، خواص میں کر لیں، تہائی میں کر لیں، مگر کر لیں۔ پنڈت جی اپنی (بائیتی) کو بھی پر مباحثہ کرنے کو راضی ہوئے اور وہ بھی اس شرط پر کہ دوسو سے زیادہ آدمی نہ ہوں۔ مولانا مرحوم پنڈت جی کی کوئی پر جانے کو تیار تھے مگر سرکار کی طرف سے ممانعت ہو گئی کہ چھاؤنی کی حد میں کوئی شخص سُنْگُلُو کرنے نہ پائے، شر میں جگل میں کہیں بھی چاہے سُنْگُلُو کر لے۔ مولانا نے پنڈت جی کو لکھا کہ نمر کے کتابے یا عید گاہ کے میدان میں یا اور کمیں مباحثہ کر لیجئے، مگر پنڈت جی کو بہانہ باخہ آگیا۔ انہوں نے ایک نہ سی یہی کہا کہ میری کوئی پر چلے آؤ، چونکہ سرکار کی طرف سے ممانعت ہو گئی تھی اس لیے جتاب مولانا کوئی پر نہ جاسکے اور پنڈت جی کوئی سے باہر نہ نکلے۔ (مقدمہ انصار اللہ عاصم ص ۵۰۶)

حضرت شیخ السند مولانا محمود الحسنؒ اور مولانا حافظ عبد العدل صاحبؒ نے کئی روز سر بازار پنڈت جی کے اعتراضات کے جوابات دیے اور پنڈت جی کے نہ ہب پر اعتراضات کیے اور پنڈت جی اور ان کے حواریوں کو غیرت ولائی کہ جواب دو۔ مگر پنڈت جی اور ان کے شاگردوں اور معقولوں کے کافلوں پر جوں بھی نہ ریٹنگ اور ان کو کوئی ایسا سانپ سونگھ گیا کہ «بنے ہی سے رہے، آخر مولانا نانوتویؒ نے فرمایا کہ اچھا پنڈت جی مج اپنے شاگردوں اور معقولوں کے میرا وعظ ہی سن لیں، مگر پنڈت جی وعظ میں تو کیا آتے رڑکی سے بھی چل سیے۔ اور ایسے گئے کہ پتہ بھی نہ چلا کہ کدر گئے۔ آخر مولانا نے بخش نشیں بر سر بازار تمن روز تک وعظ فرمایا۔ مسلمان، ہندو، عیسائی اور سب چھوٹے بڑے انگریز جو رڑکی میں تھے، ان وعظوں میں شامل تھے، ہر قسم کے لوگوں کا ہجوم تھا۔ مولانا نے وہ وہ دلائل نہ ہب اسلام کے حق میں بیان فرمائے کہ سب حیران تھے۔ اہل جلسہ پر عالم سنت کا ساتھا، ہر شخص حاذر معلوم ہوتا تھا۔ پنڈت جی کے اعتراضوں کے وہ وہ جواب دنداں تکن دیے کہ مختلف بھی ملن گئے۔ (مقدمہ انصار اللہ عاصم ص ۷۷)

پنڈت سرسوتی نے بزم خود اصولی طور پر اسلام پر گیارہ اعتراضات کیے ہیں جن میں سے دوں کے جوابات بحثِ اسلام مولانا نانوتویؒ نے انصار اللہ عاصم میں، گیارہوں اعتراف کا مجمل اور مفصل جواب قبلہ نما میں دیا ہے، دونوں کتابیں اہل علم حضرات کے لئے غنیمت ہارہے ہیں۔

رڑکی کے بعد میرٹھ

جب پنڈت سرسوتی صاحب رٹکی سے بھاگ گئے تو پھر تے پھراتے میرٹھ پہنچے اور وہاں بھی نہ ہب اسلام پر بے سروپا اعتراضات شروع کر دیے۔ حضرت جنت الاسلام مولانا ٹاؤتویؒ اگرچہ مرض اور ضعف میں جلا تھے، پھر بھی رضاۓ اللہی حاصل کرنے اور نہ ہب اسلام سے مدافعت کرنے کے لیے آپ بایس ضعف و بیماری میرٹھ پہنچے، چنانچہ پنڈت جی وہاں سے بھی کافور ہو گئے البتہ ان کے حواری لالہ انند لال نے نہ ہب اسلام کے خلاف ایک مضمون لکھا جس کا جواب حضرت ٹاؤتویؒ نے اپنی کتاب ”جواب ترکی بہ ترکی“ میں دیا ہے، چنانچہ اسی کتاب ”جواب ترکی بہ ترکی“ میں لکھا ہے کہ ”پھر پنڈت دیانند کمیں پھر پھرا کر میرٹھ پہنچے اور وہاں بھی ان کے وہی دعوے تھے“ اور نیز اسی میں تصریح ہے کہ ”ہر چند مرض کے بیچے اور ضعف کے سبب قوت نہ تھی مگر ہمت کر کے (میرٹھ) پہنچے“ اور پھر لکھا ہے کہ ”مولوی محمد قاسم صاحب“ نے پنڈت جی کو میرٹھ سے بھاگا کر کمیں کامیں پہنچا دیا۔“ (ص ۳۹) اور وہ (پنڈت جی) بہانہ کر کے وہاں سے کافور ہو گیا۔“ اس سب واقعہ کی تفصیل سوانح قائمی (جلد دوم ص ۵۱۲، ۵۱۳ مصنفہ مولانا گلیلیؒ) میں مذکور ہے جس سے معلوم ہوتا ہے کہ پنڈت جی کچھ ایسے حواس باختہ ہو گئے کہ ان کو نہ تو فرار کے بغیر کوئی اور راہ نظر آتی تھی اور نہ سرچھانے کے لیے کوئی اوث۔

شوریدگی کے باتحہ سے سر ہے دبال دوش  
صحرا میں اے خدا کوئی دیوار بھی نہیں

اور سوراخ اسلام حضرت مولانا سید سلیمان ندویؒ (المتبینی ۳۷۳۴ھ بمقابلہ ۱۹۰۵ء) نے ”حیات شبلیؒ“ کے دیباچہ میں ان اکابر کی علمی اور اصلاحی خدمات کا عمدہ تذکرہ کیا ہے۔  
.....

## وفات حضرت آیات

بالآخر ۳ جملوی الاولی ۱۸۹۷ء مطابق ۱۵ اپریل ۱۸۸۰ء بروز جعرات بعد از نماز تبریجت الاسلام حضرت ٹاؤتویؒ موت کی آخری میں جا پہنچے اور دیوبند میں حکیم مختار احمد صاحبؒ کے خطہ اراضی میں سب سے پہلی قبر آپ کی بنی۔